

ధర్మరం: ధర్మరంలోని అంబేద్కర్ చౌరస్తాలో జరిగిన ఎన్నికల మేనిఫెస్టో సంబురాల్లో బీఆర్ఎస్ నాయకులు

మ్యూనిఫెస్టో సూచన

కేసీఆర్ హ్యాట్రిక్ సీఎం ఖాయం

- ప్రజల ఆకాంక్షలకు అనుగుణంగా బీఆర్ఎస్ మ్యూనిఫెస్టో
- పేద, మధ్యతరగతి వర్గాలకు ప్రాధాన్యం
- 'కేసీఆర్ బీమా' తో బీపీఎల్ కుటుంబాలకు భీమా
- ఆరోగ్యశ్రీ పరిమితి పెంపుతో ఆరోగ్యానికి భరోసా
- వృద్ధులు, దివ్యాంగులకు మరింత ఆసరా
- ₹400కే సిలిండర్ తో తగ్గనున్న భారం
- రేషన్ కార్డు దారులకు సన్నబియ్యం
- పెట్టుబడి సాయం పెంపుతో రైతుకు ప్రోత్సాహం
- అగ్రవర్ణ పేద పిల్లల కోసం గురుకులాలు
- గులాబీ ఎన్నికల ప్రణాళిక అడ్డు తమన్న వివిధ వర్గాలు
- అభినేత కేసీఆర్ ప్రకటనపై హర్షాతిరేకాలు



పంచనోనే బతుకున్నాం..

మాది ఆంధ్రప్రదేశ్. 40 ఏండ్ల క్రితమే పెద్దపల్లి వచ్చాం. ఇద్దరు ఆడ పిల్లలు. పెద్దమ్మాయికి పెండ్లి చేసినం, రెండో అమ్మాయికి మాటలు రావు. మా ఆయన రెండేళ్ల కిందట కాలం చేసిండు. నాకు ఇప్పుడు 65 ఏళ్లు. ఏ పని చేయలేను. నడవడమే కష్టం ఉంది. నాకు వృద్ధాప్య పెన్షన్ రెండు వేలు వస్తుంది. మా అమ్మాయికి వికలాంగుల పెన్షన్ నాలుగు వేలు వస్తున్నాయి. ఈ డబ్బులు తిండికి, మందులకు సరిపోతున్నాయ్. ఏమీ లేనట్లుకు దేవుడే దిక్కు అన్నట్లు మాకు కేసీఆర్ సారూ దేవుడైండు. ఇప్పుడు పెన్షన్ పెంచుతామని అంటున్నారు. చాలా సంతోషం. కేసీఆర్ సారీ సల్లాంగ్ ఉండాటి.

-చిర్రుపుష్ప, వృద్ధురాలు, రంగంపల్లి, పెద్దపల్లి.

ఉద్యోగులందరికీ సమన్వయం

ఉద్యోగులకు పాత పద్ధతిలో పంచనో వర్తింపజేయడంపై అధ్యయనం చేసేందుకు నూతనంగా కమిటీ వేస్తామని మేనిఫెస్టోలో చేర్చడం చాలా సంతోషదాయకం. సీఎం కేసీఆర్ నిర్ణయాన్ని స్వాగతిస్తున్నాం. పాత పెన్షన్ వర్తింపజేయడం కొంత ఆలస్యమైనా అందరికీ సమన్వయంగా వ్యవహరించినందుకు ఉద్యోగుల బాధలను గుర్తించి కమిటీ వేయడం హర్షదాయకం.

- భారత ప్రభాకర్, తెలంగాణ పీఆర్డీయూ మండలాధ్యక్షుడు (హుజూరాబాద్ టౌన్)



కొత్త పథకాలపై హర్షాతిరేకాలు..

బీఆర్ఎస్ మేనిఫెస్టోలో కేసీఆర్ ప్రకటించిన పలు కొత్త పథకాలపై సర్వత్రా హర్షం వ్యక్తమవుతోంది. ఈ పథకాలు మహిళలకు అనుకూలంగా ఉన్నాయి. సౌభాగ్య లక్ష్మి పథకం కింద అర్హులైన మహిళలకు నెలకు రూ. 3 వేల భృతి కల్పిస్తామని, అర్హులైన వారందరికీ రూ. 400లకు గ్యాస్ సిలిండర్ ఇస్తామని, జర్నలిస్టు కుటుంబాలకు కూడా రూ. 400లకే గ్యాస్ సిలిండర్ అందిస్తామని చెప్పారు. అంతే కాకుండా, జర్నలిస్టు కుటుంబాలకు ఉద్యోగుల తరహాలోనే హెల్త్ స్కీం అమలు చేస్తామని చెప్పడంతో ఈ వర్గాల్లో సంతోషం వ్యక్తమవుతోంది. బీఆర్ఎస్ మేనిఫెస్టోలో కేసీఆర్ మరో ముఖ్యమైన పథకాన్ని అమలు చేస్తామని ప్రకటించారు. ఈ పథకం ప్రతి పేద కుటుంబానికి ఎంతో ఊరటనిచ్చే విధంగా ఉంది. 'కేసీఆర్ బీమా.. ఇంటింటికీ దీమా' పేరుతో అమలు చేస్తున్న ఈ పథకం రైతు బీమా తరహాలో కుటుంబంలో పెద్ద చనిపోతే రూ. 5 లక్షల బీమా సదుపాయాన్ని కల్పిస్తామన్నారు. అంతే కాకుండా, పేదల కోసం ప్రతి రేషన్ కార్డుపై సన్న బియ్యం సరఫరా చేస్తామని వెల్లడించారు. స్వల్ప సంఘాలకు భవనాలు నిర్మించి ఇస్తామని చెప్పారు. ఇండ్ల ప్లలాలు ఉంటే గృహలక్ష్మి కింద రూ. 3 లక్షలు, లేకుంటే ప్లలాలు పంపిణీ చేసే కార్యక్రమాన్ని చేపడతామని స్పష్టం చేశారు. ఇటు ఉద్యోగ వర్గాలను కూడా సంతోష పెట్టే అంశాలను మేనిఫెస్టోలో చేర్చారు. ఉద్యోగులకు పాత పద్ధతిలోనే పెన్షన్ ఇచ్చేందుకు కమిటీ ఏర్పాటు చేస్తామని హామీ ఇవ్వడంతో ఉద్యోగుల్లో హర్షం వ్యక్తమవుతోంది. అగ్రవర్ణ కులాల పిల్లల కోసం ప్రతి నియోజకవర్గంలో ఒక రెసిడెన్షియల్ స్కూల్ ను ఏర్పాటు చేస్తామని వెల్లడించారు. ఇలా ప్రతి వర్గాన్ని సంతృప్తి పర్చే విధంగా బీఆర్ఎస్ మేనిఫెస్టో ఉండటంతో సర్వత్రా హర్షం వ్యక్తమవుతోంది.



గురుకులాల ఏర్పాటు మంచి నిర్ణయం

అగ్రవర్ణాలకు చెందిన పేద పిల్లలు ఆర్థిక స్థోమత లేక చదువు మధ్యలోనే ఆపేస్తున్నారు. మా అమ్మాయి ప్రస్తుతం సివిల్స్ క్రిమీర్ అవుతున్నది. ఎంతో కష్టపడి చదివించిన. కానీ ఇప్పుడు సీఎం కేసీఆర్ పేద అగ్రవర్ణాలకు గురించి ఆలోచించి మంచి నిర్ణయం తీసుకున్నాడు. బ్రహ్మణ కులంలో చాలా మంది ఉన్నత చదువులకు అయ్యే ఖర్చులు భరించలేక పురోహితం, వేదం వైపు వెళ్తున్నారు. ఇప్పుడు పేద అగ్రవర్ణాలకు గురుకుల విద్యను అందిస్తామని సీఎం కేసీఆర్ మ్యూనిఫెస్టోలో పెట్టడం మంచి నిర్ణయం.

-కొండపాక శ్రీనివాసచార్యులు, అల్లకులు, పెద్దపల్లి.



అసైన్డ్ భూములపై

మంచి నిర్ణయం..

మాది మంధని మండలం స్వర్ణపల్లి. మూడున్నర ఎకరాల అసైన్డ్ భూమి ఉన్నది. దీనిని ఇతరుల వద్ద నుంచి కొన్నా. కానీ నా వేరిట పట్టా మార్పిడి కాలేదు. దీంతో అనేక ఇబ్బందులు పడుతున్నం. ఈ సమస్య ఎవరికీ చెప్పాలో అర్థమయ్యేది కాదు. గతంలో ఏ నాయకుడు కూడా దీనిపై మాట్లాడలేదు. ఇప్పుడు సీఎం కేసీఆర్ రానున్న అసెంబ్లీ ఎన్నికల్లో బీఆర్ఎస్ పార్టీ మ్యూనిఫెస్టోలో అసైన్డ్ భూములపై అంక్షలు లేకుండా చేస్తామని చెప్పడం సంతోషంగా ఉన్నది. మళ్ళీ బీఆర్ఎస్ అధికారంలోకి రావాలి.. సీఎం కేసీఆర్ సారీ మూడో సారి సీఎం కావాలి.

-రేండ్ల రామన్న, స్వర్ణపల్లి, (మంధని)



మైనార్టీ

విద్యార్థులకు వరం..

బీఆర్ఎస్ మ్యూనిఫెస్టోలో మైనార్టీ రెసిడెన్షియల్ కళాశాలలను డిగ్రీ కళాశాలలుగా ఆప్ గ్రేడ్ గా చేస్తామని చేర్చడం సంతోషకరం. దీంతో దూరప్రాంతాలకు వెళ్ళే చదువుకాసే వారికి వరంలాంటిది. తెలంగాణ ప్రభుత్వం అధికారంలోకి వచ్చిన తరువాత మైనార్టీ విద్యార్థుల కోసం దాదాపు 190కి గురుకులాలను ఏర్పాటు చేశారు. అవే కళాశాలలను డిగ్రీ కళాశాలలుగా ఆప్ గ్రేడ్ చేస్తామని ప్రకటించడం నిజంగా హర్షణీయం. కేసీఆర్ తీసుకున్న ఈ నిర్ణయంతో రాష్ట్రంలోని మైనార్టీ విద్యార్థులకు ఉన్నత విద్య మరింత సులువుగా అందుతుంది.

-వల్లూరి ప్రభాకర్, పాస్టర్, మంధని.



రూ.400లకే సిలిండర్ తో ఎంతో మేలు..

మా ఆయన ప్రైవేట్ ఉద్యోగి. మాకు ఇద్దరు పిల్లలు. పొద్దు న పోయ్యి వెలిగించడని ఏ పని కాదు. వచ్చే కొద్ది జీతంతో కుటుంబాన్ని ఎల్లడిస్తున్నం. గ్యాస్ బండ ధరతో పాటు నిత్యవసర సరుకులు ధరలు ఆకాశాన్ని అంటున్నాయ్. నెలకు రూ. 1175 పెట్టి గ్యాస్ సిలిండర్ కొంటున్నాం. మా లాంటి పేదోళ్ల గురించి ఆలోచన చేసిన కేసీఆర్ సిలిండర్ ను రూ. 400 లకే అందిస్తామని చెప్పటం చాలా సంతోషంగా ఉంది.

- నాంసాని రాధ, గృహిణి, పెద్దపల్లి.

